



Република Македонија
МИНИСТЕРСТВО ЗА ТРУД И СОЦИЈАЛНА ПОЛИТИКА

ИНТЕРНА ПРОЦЕДУРА

**ЗА УТВРДУВАЊЕ НА КРИТЕРИУМ И МЕТОДОЛОГИЈА ЗА РАНГИРАЊЕ И ИЗБОР
НА ПРОЕКТИ НА ЗДРУЖЕНИЈА ЗА БОРБА ПРОТИВ СЕМЕЈНО НАСИЛСТВО
СОГЛАСНО ЈАВЕН ПОВИК ЗА ФИНАНСИРАЊЕ НА ПРОГРАМСКИТЕ
АКТИВНОСТИ НА НАЦИОНАЛНИТЕ ИНВАЛИДСКИ ОРГАНИЗАЦИИ, НИВНИТЕ
ЗДРУЖЕНИЈА И НИВНАТА АСОЦИЈАЦИЈА, НА ЗДРУЖЕНИЈА ЗА БОРБА
ПРОТИВ СЕМЕЈНО НАСИЛСТВО И ЗА ЦРВЕНИОТ КРСТ НА РЕПУБЛИКА
МАКЕДОНИЈА**

Скопје, 27.11.2018 година

**ИНТЕРНА ПРОЦЕДУРА ЗА УТВРДУВАЊЕ НА КРИТЕРИУМ И МЕТОДОЛОГИЈА ЗА
РАНГИРАЊЕ И ИЗБОР НА ПРОЕКТИ НА ЗДРУЖЕНИЈА ЗА БОРБА ПРОТИВ
СЕМЕЈНО НАСИЛСТВО СОГЛАСНО ЈАВЕН ПОВИК ЗА ФИНАНСИРАЊЕ НА
ПРОГРАМСКИТЕ АКТИВНОСТИ НА НАЦИОНАЛНИТЕ ИНВАЛИДСКИ
ОРГАНИЗАЦИИ, НИВНИТЕ ЗДРУЖЕНИЈА И НИВНАТА АСОЦИЈАЦИЈА, НА
ЗДРУЖЕНИЈА ЗА БОРБА ПРОТИВ СЕМЕЈНО НАСИЛСТВО И ЗА ЦРВЕНИОТ
КРСТ НА РЕПУБЛИКА МАКЕДОНИЈА**

1. ПРЕДМЕТ

1.1. Со оваа процедура се утврдуваат критериумите и методологија за рангирање и избор на проекти на здруженија за борба против семејно насилство согласно Јавен повик за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство.

2. ЦЕЛ

2.1. Средствата за оваа намена ќе се обезбедат согласно Законот за игрите на среќа и забавните игри и Одлуката за распоредување на приходите од игри на среќа и од забавните игри во 2019 година за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство.

2.2. Рангирање и избор на проектите за семејно насилство ќе врши Комисија за разгледување и рангирање на поднесените апликации (барања) од страна на здруженијата, формирана со решение на министерот за труд и социјална политика

3. ПОДРАЧЈЕ НА ПРИМЕНА

3.1. Оваа процедура се применува при избор на проекти на здруженија за борба против семејно насилство согласно Јавен повик за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство и за Црвениот крст на Република Македонија.

3.2. За доследна примена на оваа процедура одговорни се членовите на Комисијата за разгледување и рангирање на поднесените апликации (барања) од страна на здруженија за борба против семејно насилство.

4. ВРСКА СО ДРУГИ ДОКУМЕНТИ

4.1. Законот за игрите на среќа и забавните игри.

4.2. Закон за социјална заштита.

4.3. Јавен повик за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство и за Црвениот крст на Република Македонија.

4.4. Програмата за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејното насилство и на Црвениот крст на Република Македонија од приходите од игри на среќа и од забавни игри во 2019 година. (ќе се донесе по постапката на избор).

4.5. Одлука за распоредување на приходите од игри на среќа и од забавните игри во 2019 година. (ќе се донесе по постапката на избор).

5. ПРОЦЕДУРА

5.1. Вид на активности кои ќе се финансираат во 2019 година во рамки на цел 2 од Јавниот конкурс, согласно приоритетите на Министерството за труд и социјална политика и Владата на РМ се:

- Обезбедување пристап до безбедно сместување и привремен престој од 24 до 48 часа за жени жртви на насилство и нивните деца, согласно минимум утврдените стандарди за специјализирани услуги за жртви на семејно насилство.
- Обезбедување пристап до безбедно сместување до 1 година во специјализирани женски засолништа за жени жртви на насилство и нивните деца, согласно минимум утврдените стандарди за специјализирани услуги за жртви на семејно насилство.
- Обезбедување пристап до национална бесплатна СОС линија што овозможува поддршка и т.н. кризно советување, како и упатување до други директни услуги – советувајќишта, полициска интервенција согласно минимум утврдените стандарди за специјализирани услуги за жртви на семејно насилство.
- Обезбедување на психо-социјална поддршка и советување на жртви на семејно насилство во рамки на воспоставено советувајќиште за жртви на семејно насилство.
- Обезбедување на психо-социјален третман на сторители на семејно насилство во рамки на воспоставено советувајќиште.

5.2. Критериуми за избор на проекти за давање на специјализирани услуги за семејно насилство кои што ќе се финансираат согласно Законот за игрите на среќа и забавните игри за 2019 година се:

- Соодветност на предлогот согласно приоритетите од точка 5.1. и целите кои ќе се постигнат кон целната група.
- Капацитет на предлагачот и искуство во реализација на проекти или сличен вид.
- Соодветноста на лицата кои ќе учествуваат во реализација на проектот по однос на образованието и работното искуство во областа на социјалната заштита.
- Предвиден број на крајни корисници за кои може да се обезбеди услугата.
- Организационски капацитети за спроведување на програмите и транспарентно управување со јавните финансии во рамки на веќе воспоставени сервиси.
- Поврзаност на целите на проектот со предложените активности и резултати и јасно утврдени активности и предлог мерки за одржливост на проектот (обезбедено кофинансирање).

5.3. Според утврдените критериуми од точка 5 од ова решение, Комисијата, ќе врши разгледување и рангирање на поднесените барања по бодови, при што вкупните можни бодови изнесуваат 100 бода, од кои:

- Соодветност на предлогот согласно приоритетите од точка 5.1. и целите кои ќе се постигнат кон целната група - од 0 до 10.
(Најмногу бодови под овој критериум ќе добијат оние предлог-проекти кои ќе се однесуваат на приоритетните области на делување дефинирани во оваа процедура и ќе понудат мерливи индикатори за придонесот на целната група)
- капацитет на предлагачот и искуство во реализација на проекти од ист или сличен вид - од 0 до 30;
(најмногу бодови ќе добие предлагачот кој има воспоставено специјализирана услуга за жртви на СН, или има долгогодишно искуство во реализација на активности за заштита на жртви на семејно насилство)
- Соодветноста на лицата кои ќе учествуваат во реализација на проектот по однос на образованието и работното искуство во областа на социјалната заштита - од 0 до 20.
(најмногу бодови ќе добие предлагачот кој има предвидено стручни лица од соодветни профили и искуство во областа, за давање на конкретна услуга)

- Предвиден број на крајни корисници за кои може да се обезбеди услугата - од 0 до 10.

(најмногу бодови ќе добие предлагачот кој согласно своите капацитети може да обезбеди најголем опфат на корисници)

- Организациски капацитети за спроведување на програмите и транспарентно управување со јавните финансии во рамки на веќе воспоставени сервиси од 0 до 10 бода.

(најмногу бодови ќе добие предлагачот кој согласно приложен доказ има покажано ефикасност на претходно искористени средства од Буџетот на Република Македонија и целосна реализација на предложени мерки и активности).

- Поврзаност на целите на проектот со предложените активности и резултати и јасно утврдени активности и предлог мерки за одржливост на проектот од 0 до 20 бода.

(најмногу бодови ќе добие предлагачот има обезбедено мерки за самоодржливост, односно ко-финансирање од страна на други извори како што се сопствени приходи, буџет од локалната самоуправа, фондови на ЕУ)

5.4. Трошоци од програмите подобни за финансирање се:

- бруто плати: износите на бруто плати за вработените лица ангажирани во реализација на програмски активности кои треба да соодветствуваат на воспоставените практики на корисникот;
- трошоци за канцелариски материјал/опрема;
- режиски трошоци; и
- трошоци за реализација на програмски активности во однос на обезбедување на простор и потребни материјали.

5.5. Министерството за труд и социјална политика има право да преговара со подносителот по однос на дефинирање на активностите и буџетот на предложените програми на основа на препораки добиени од Комисијата за разгледување и рангирање на поднесените апликации (барања) од страна на здруженија за борба против семејно насилство.

6. СТАПУВАЊЕ НА СИЛА

6.1. Процедурата стапува на сила со денот на заверка во писарницата на Министерството за труд и социјална политика.

7. ДОСТАВУВАЊЕ

7.1. Примерок од оваа процедура да се објави како прилог на Јавен повик за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство и за Црвениот крст на Република Македонија.

7.1. Оваа процедура ќе биде објавена на веб страната на Министерството за труд и социјална политика.

Изготвил: М. Коцевска

Контролирал: м-р Л. Штерјовска

Одобрил: З. Мемети

Министер
Мила Царовска

